

പഞ്ചായത്തുകളിൽ പാലുല്പാദനം വർദ്ധിപ്പിക്കുന്നതിനുള്ള നൂതന പദ്ധതിയാണ്. മിൽക്ക് ഷെഡ് ഡെവലപ്പ്മെന്റ് പദ്ധതിയിൽ സർക്കാർ സബ്സിഡിയോടെ ഉരുക്കളെ വാങ്ങി നൽകുന്ന പദ്ധതികൾ ഉൾപ്പെടുത്തിയിട്ടുണ്ട്. ഗോധനം (സങ്കരയിനം), ഗോധനം (തനത് ഇനം), രണ്ട് പശു യൂണിറ്റ്, അഞ്ച് പശു യൂണിറ്റ്, പത്ത് പശു യൂണിറ്റ്, കോമ്പോസിറ്റ് ഡയറി യൂണിറ്റ് (1 പശു + 1 കിടാരി), കോമ്പോസിറ്റ് ഡയറി യൂണിറ്റ് (3 പശു + 2 കിടാരി), കോമ്പോസിറ്റ് ഡയറി യൂണിറ്റ് (6 പശു + 4 കിടാരി), കിടാരി പാർക്ക്, ക്ഷീര ഗ്രാമം, അവശ്യാധിഷ്ഠിത ധനസഹായം, കാലിത്തൊഴുത്ത് നിർമ്മാണം/നവീകരണം തുടങ്ങിയ പദ്ധതികളാണ് പ്രധാനമായും നടപ്പിലാക്കിവരുന്നത്. ക്ഷീരോല്പാദന മേഖലയിൽ ക്ഷീര കർഷകർ നേരിടുന്ന ഏറ്റവും പ്രധാന പ്രശ്നം കാലിത്തീറ്റയുടെയും വൈക്കോലിന്റെയും ലഭ്യത കുറയുന്നതും വില വർദ്ധിക്കുന്നതുമാണ്. ഇതിൽനിന്ന് കർഷകർക്ക് ആശ്വാസമായി വിവിധങ്ങളായ തീറ്റപ്പുതകൃഷി വികസന പദ്ധതികളും ക്ഷീരവികസന വകുപ്പ് നടപ്പിലാക്കിവരുന്നു.

കേരള ഫീഡ്സിന്റെ പ്രവർത്തനങ്ങൾ

361 (1346) ശ്രീ. എ. എൻ. ഷംസീർ:

ശ്രീ. വി. ജോയി:

ശ്രീ. കെ. എം. സച്ചിൻദേവ്:

ശ്രീ. പി. നന്ദകുമാർ:

താഴെ

കാണുന്ന

ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കേരള ഫീഡ്സിന്റെ വിവിധ യൂണിറ്റുകളുടെ ഉത്പാദന സംവിധാനങ്ങൾ കാലാനുസൃതമായി നവീകരിക്കുന്നതിനുള്ള എന്തെല്ലാം പദ്ധതികളാണ് നടപ്പിലാക്കിവരുന്നതെന്ന് അറിയിക്കാമോ?

കേരള ഫീഡ്സിന്റെ വിവിധ യൂണിറ്റുകളുടെ ഉത്പാദന സംവിധാനങ്ങൾ നവീകരിക്കുന്നതിനായി താഴെപ്പറയുന്ന പദ്ധതികൾ നടപ്പിലാക്കിയിട്ടുണ്ട്.

(1) തൃശ്ശൂർ ജില്ലയിലെ കല്ലേറ്റംകരയിലെ യൂണിറ്റിന്റെ പ്രതിദിന ഉല്പാദന ശേഷി 500 MT യിൽ നിന്ന് 650 MT ആക്കാൻ പെല്ലറ്റ് മില്ലും അനുബന്ധ ഉപകരണങ്ങളും സ്ഥാപിച്ചു.

(2) അസംസ്കൃത വസ്തുക്കളുടെ സംഭരണശേഷി വർദ്ധിപ്പിക്കുന്നതിനായി 8 സൈലോകൾ (for 2000 MT DORB storage) സ്ഥാപിച്ചു.

- (3) 20 വർഷത്തിലധികം കാലപ്പഴക്കം ചെന്ന പെല്ലറ്റ് മിൽ 'ഓട്ടോമാറ്റിക് ഡൈ റോളർ സ്പേസിങ്'; (Automatic Die-Roller Spacing) സംവിധാനം ഏർപ്പെടുത്തി നവീകരിച്ചു.
- (4) അസംസ്കൃത വസ്തുക്കൾ പൊടിക്കുന്ന 20 വർഷത്തിലധികം പഴക്കമുള്ള ഹാമ്മർ മിൽ മാറ്റി പുതിയ കപ്പാസിറ്റി കൂടിയ 'ഹാമ്മർ മിൽ' സ്ഥാപിച്ചു.
- (5) കേരള ഫീഡ്സിന്റെ ബൈപ്പാസ് പ്രോട്ടീൻ കാലിത്തീറ്റയായ 'ഡയറി റിച്ച്' ഉല്പാദിപ്പിക്കുന്നതിനായി ബൈപ്പാസ് പ്രോട്ടീൻ പ്ലാന്റ് കല്ലേറ്റംകരയിൽ സ്ഥാപിച്ചു.
- (6) മലപ്പുറം ജില്ലയിലെ ആതവനാട് പ്രവർത്തിക്കുന്ന കേരള ഫീഡ്സിന്റെ ധാതുലവണ മിശ്രിത യൂണിറ്റിന്റെ പ്രതിദിന ഉല്പാദനശേഷി 4 MT- യിൽ നിന്ന് 10 MT ആയി വർദ്ധിപ്പിച്ചു.

(ബി) ഉയർന്ന പാലുത്പാദനം സാധ്യമാക്കുന്നതിനും പാലിന്റെ ഗുണമേന്മ, കന്നുകാലികളുടെ പ്രത്യുൽപ്പാദനക്ഷമത, ആരോഗ്യം എന്നിവ വർദ്ധിപ്പിക്കുന്നതിനുമായി കെ. എഫ്. ഡയറി റിച്ച് പ്ലസ് ഉത്പന്നങ്ങൾ വിപണിയിലിറക്കിയിട്ടുണ്ടോയെന്ന് അറിയിക്കാമോ;

&

(സി) സങ്കരയിനം പശുക്കളുടെ ആരോഗ്യം ഉറപ്പുവരുത്തി പാലുത്പാദന ശേഷി വർദ്ധിപ്പിക്കുന്ന കെ.എഫ്.എലൈറ്റ് ഉത്പന്നങ്ങൾക്കുള്ള ആവശ്യകത വർദ്ധിച്ചിട്ടുണ്ടോയെന്ന് അറിയിക്കാമോ?

ഉണ്ട്.

(ഡി) ഉത്പന്ന വൈവിധ്യവൽക്കരണത്തിനും വിലസ്ഥിരതയ്ക്കും കേരള ഫീഡ്സ് നടത്തുന്ന പ്രവർത്തനങ്ങളെക്കുറിച്ച് വിശദമാക്കാമോ?

ഉൽപ്പന്ന വൈവിധ്യവൽക്കരണത്തിന്റെ ഭാഗമായി കാലിത്തീറ്റ ശ്രേണിയിൽ 'കെ.എഫ്. ഡയറി റിച്ച് പ്ലസ്' എന്ന അത്യുൽപ്പാദന ശേഷിയുള്ള കറവപ്പശുക്കൾക്കുള്ള ബൈപ്പാസ് പ്രോട്ടീൻ കാലിത്തീറ്റ വിപണിയിൽ അവതരിപ്പിച്ചു. ആട്ടുതീറ്റ ശ്രേണിയിൽ ചെറുകിട ആടുകൾക്കുവേണ്ടി മിതമായ നിരക്കിൽ ആട്ടുതീറ്റ ലഭ്യമാക്കാനായി 'കെ.എഫ്. റെഗുലർ ഗോട്ട് ഫീഡ്' വിപണിയിലിറക്കി. കോഴിത്തീറ്റ ശ്രേണിയിൽ 'കെ.എഫ്. അതുലും ലേയർ' 'കെ.എഫ്. അതുലും ഗ്രോവർ' 'കെ.എഫ്. കൈരളി' എന്നീ വിവിധ മുട്ടക്കോഴിത്തീറ്റകൾ വിപണിയിൽ അവതരിപ്പിച്ചു. വിപണിയിൽ വിലസ്ഥിരത

നിലനിർത്തുന്നതിന്റെ ഭാഗമായി അസംസ്കൃത വസ്തുക്കളുടെ വില വർദ്ധിക്കുമ്പോഴും കേരള ഫീഡ്സിന്റെ ഉൽപ്പന്നങ്ങളുടെ വില ആനുപാതികമായി വർദ്ധിപ്പിക്കാറില്ല. അതിനാൽ തന്നെ വിപണിയിലെ കാലിത്തീറ്റയുടെ വില കൂടുന്നത് ഒരു പരിധി വരെ നിയന്ത്രിക്കാൻ കഴിയുന്നുണ്ട്.

വള്ളിക്കുന്ന് മണ്ഡലത്തിലെ ക്ഷീരഗ്രാമം പദ്ധതി

362(1347) ശ്രീ. അബ്ദുൽ ഹമീദ് പി.: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ;

(എ) വള്ളിക്കുന്ന് മണ്ഡലത്തിലെ മുഴുവൻ പഞ്ചായത്തുകളിലും ക്ഷീരഗ്രാമം പദ്ധതി നടപ്പാക്കാനുള്ള നടപടികൾ സ്വീകരിക്കുമോ?

ക്ഷീരവൃത്തി ഉപജീവനമായിട്ടുള്ള കർഷകർ കൂടുതലുള്ളതും ക്ഷീരവികസനത്തിന് കൂടുതൽ സാധ്യതയുള്ളതുമായ പഞ്ചായത്തുകളിലാണ് ക്ഷീരഗ്രാമം പദ്ധതി നടപ്പിലാക്കുന്നത്. ഇതിനായുള്ള സാധ്യതാ പഠനം വള്ളിക്കുന്ന് മണ്ഡലത്തിലെ പഞ്ചായത്തുകളിൽ നടത്തിയതിന് ശേഷം പഞ്ചായത്തുകളെ തെരഞ്ഞെടുക്കുന്നതാണ്.

(ബി) പ്രസ്തുത പദ്ധതി അനുവദിക്കുന്നതിനുള്ള മാർഗ്ഗരേഖകൾ എന്തെന്ന് വ്യക്തമാക്കാമോ?

കൃഷിയും അനുബന്ധ പ്രവർത്തനങ്ങളും ഉപജീവനമായിട്ടുള്ള കർഷകർ കൂടുതൽ ഉള്ളതും ക്ഷീരവികസനത്തിന് കൂടുതൽ സാധ്യതയുള്ളതുമായ പഞ്ചായത്തുകളെയാണ് ക്ഷീരഗ്രാമം പദ്ധതിക്കായി തെരഞ്ഞെടുക്കുന്നത്.

ക്ഷീരമേഖലയുടെ വികസനം

363(1348) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) ക്ഷീരകർഷകർക്കായി ഏതൊക്കെ തരത്തിലുള്ള ക്ഷേമപദ്ധതികളാണ് നടപ്പിലാക്കിവരുന്നത്; ഓരോ പദ്ധതിയുടെയും വിശദാംശം അറിയിക്കാമോ?

ക്ഷീര കർഷക ക്ഷേമനിധിയിൽ അംഗത്വവും പെൻഷൻ യോഗ്യതയുമുള്ള ക്ഷീര കർഷകർക്ക് 1,600 രൂപ നിരക്കിൽ പ്രതിമാസ പെൻഷനും 550 രൂപ നിരക്കിൽ കുടുംബ പെൻഷനും നൽകിവരുന്നു. കൂടാതെ വിവാഹ ധനസഹായം, മരണാനന്തര ധനസഹായം, വിദ്യാഭ്യാസ ധനസഹായം, മികച്ച ക്ഷീരകർഷകർക്ക് ജില്ലാതലത്തിലും സംസ്ഥാന തലത്തിലും ക്യാഷ് അവാർഡ്